



ڪيميائي ردعمل (Chemical Reactivity)

باب 8

Time Allocation

| | |
|-------------------|------|
| Teaching periods | = 12 |
| Assessment period | = 3 |
| Weightage | = 12 |

مکيه تصورات (Major Concepts)

8.1 ڌاتو (Metals)

8.2 غير ڌاتو (Non Metals)

شاگردن جي سکيا جا حاصلات (Students Learning Outcomes)

هن باب سڪڻ بعد شاگرد:

- ڌاتن، غير ڌاتن ۽ ڌاتونما عنصرن جي درجہ بندي ڪري سگهندا.
- ڌاتن، غير ڌاتن ۽ ڌاتو نما جي درجہ بندي وارو خاڪو (Flow Chart) ٺاهي سگهندا.
- واڌو آئن (Cations) ۽ کاتو آئن (Anions) جو ڌاتن ۽ غير ڌاتن سان لاڳاپو ڏيکاري سگهندا.
- عنصرن کي الڪلي ڌاتو (Alkali) ۽ الڪلائين زميني ڌاتو (Alkaline Earth) طور سڃاڻي سگهندا.
- الڪلي ڌاتو فطري طور آزاد حالت ۾ ڇو نٿا ملن. ان جو تجزيو ڪري سگهندا.
- الڪلي (Alkali) ۽ الڪلائين زميني (Alkaline Earth) ڌاتوئن جي آيونائيزيشن وارين توانائين ۾ فرق واضح ڪري سگهندا.
- دؤري جدول ۾ سوڊيم جي بيهڪ، ان جون عام خاصيتون ۽ استعمال بيان ڪري سگهندا.
- دؤري جدول ۾ ڪئلسيم ۽ مئگنيشيم جي بيهڪ، انهن جون عام خاصيتون ۽ استعمال بيان ڪري سگهندا.
- نرم ۽ سخت ڌاتوئن (سوڊيم ۽ لوھ) جي وچ ۾ فرق بيان ڪري سگهندا.
- نوبل ڌاتن جي بي عملي (Inertness) بيان ڪري سگهندا.
- چاندي، سون ۽ پلاٽينم جي تجارتي اهميت سمجهي سگهندا.
- هئلوجن (Halogens) جا ڪجهه اهم ڪيميائي عمل ترتيب ڏيئي سگهندا.
- ڪجهه عنصر، جيڪي فطري طور غير ملاوتي حالت ۾ ملن ٿا انهن جا نالا ڄاڻائي سگهندا.



تعارف (Introduction)

دوائون، پلاسٽڪ، شيشو، صابڻ ۽ ڪار (Detergents) وغيره اهي سڀ ڪيميائي عملن جون پيداوار آهن. ڪنهن شيء جي اها خاصيت جيڪا ڪنهن ٻئي شئي سان ڪيميائي عمل ڪرائي ان کي ڪيميائي ردعمل جي خاصيت چئبو آهي. ذاتن ۾ ردعمل ان جي اليڪٽران ڏيئي ڇڏڻ جي رجحان تي دارومدار رکي ٿو جڏهن ته غير ذاتن ۾ اليڪٽران حاصل ڪرڻ جي رجحان تي دارومدار رکي ٿو. ڪيميائي ردعمل ڪندڙ مادو عنصر، مرڪب يا ملاوت ٿي سگهي ٿو. عنصر هميشه هڪ جهڙن ائٽمن جو ٺهيل هوندو آهي. عنصرن کي وڌيڪ ذاتن، غير ذاتن ۽ ذاتو نما ۾ ورهائي سگهجي ٿو.

جدول 8.1

| ذاتونما (Metalloids) | غير ذاتو (Non Metals) | ذاتو (Metals) |
|--|--|--|
| <ul style="list-style-type: none"> ❖ ذاتن ۽ غير ذاتن جون وچ ٿريون خاصيتون رکن ٿا. ❖ بوران (B)، سليڪيان (Si)، جرمينيم (Ge)، آرسينڪ (As)، سرمو يا اينٽيمني (Sb)، ٽيلوريم (Te)، پولونيم (Po) ۽ ايسٽيٽائن (At) ذاتونما آهن. ❖ سندن آڪسائيڊ تيزابي ۽ ٻه هيٺي ٿين ٿا. تيزاب جيئن SiO_2, B_2O_3 ۽ ٻه هيٺي جيئن (As_2O_3) آهي. | <ul style="list-style-type: none"> ❖ ذاتن سان ڪيميائي عمل ۾ اليڪٽران حاصل ڪرڻ جو رجحان رکن ٿا. ❖ گرمي ۽ بجلي جا خراب پسرائيندڙ آهن. ❖ غير ورق پذير ❖ اڪثر مدھر نظر (Dull appearance) ايندا آهن. ❖ سندن آڪسائيڊ تيزابي ٿين ٿا. جيئن CO_2, SO_3, NO_2. | <ul style="list-style-type: none"> ❖ ڪيميائي عمل ۾ اليڪٽران ڏيئي ڇڏڻ جو رجحان رکن ٿا. ❖ گرمي ۽ بجلي جا سٺا پسرائيندڙ آهن. ❖ ورق پذير ❖ چمڪدار ❖ مضبوط ❖ تار پذير ❖ آواز پيدا ڪندڙ ❖ سندن آڪسائيڊ اساسي ٿين ٿا، جيئن (MgO, Na_2O, Li_2O) |

ڇا توهان کي خبر آهي؟

هوا ۾ گهڻو ملندڙ عنصر هي آهن.

- (1) نائٽروجن (2) آڪسيجن (3) آرگن

زمين جي مٿئين ته تي گهڻو ملندڙ عنصر هي آهن.

- (1) آڪسيجن (2) سليڪان (3) ايلومينيم

ڪائنات ۾ گهڻو ملندڙ عنصر هي آهن.

- (1) هائڊروجن (2) هيليم (3) آڪسيجن

انساني جسم ۾ گهڻو ملندڙ عنصر هي آهن.

- (1) آڪسيجن (2) ڪاربان (3) هائڊروجن

8.1 ڌاتو (Metal)

جدول 8.2

| IA | IIA | IIIA | IVA | VA |
|----|-----|------|-----|----|
| Li | Be | | | |
| Na | Mg | Al | | |
| K | Ca | Ga | | |
| Rb | Sr | In | Sn | |
| Cs | Ba | Tl | Pb | Bi |
| Fr | Ra | | | |

اهي عنصر جيڪي يڪدم اليڪٽران ڏيئي ڇڏين ۽ واڌو چارج وارو آئن ٺاهين ٿا انهن کي ڌاتو چئبو آهي. ڌاتو جي جوڙجڪ ڌاتو جي آئن تي مشتمل بانڊن جي ڪري هوندي آهي. گروپ (B) جا سڀ عنصر ڌاتو آهن ۽ بدلجندڙ يا ٽرانزيشن ڌاتو طور سڃاتا وڃن ٿا.

گروپ (A) جا ڪجهه عنصر پڻ ڌاتو آهن. گروپ IA جي عنصرن کي الڪلي ڌاتو چئبو آهي. گروپ IIA جي عنصرن کي الڪلائين زميني ڌاتو چيو ويندو آهي. گروپ A واري خاندان جا ڌاتو جدول 8.2 ۾ ڏيکاريل آهن.

ڇا توهان کي خبر آهي؟ 

- بيريليم (Be) Beryllium هڪ هلڪو مضبوط ۽ نهايت ئي زهريلو ڌاتو آهي.
- ايلومينيم (Al) تمام گهڻو ملندڙ ڌاتو آهي.
- لوھ (Iron) گهڻو استعمال ٿيندڙ ڌاتو آهي.
- سيسيم (Cs) تمام گهڻو ڪيميائي عمل ڪندڙ ڌاتو آهي.
- ليٿيم (Li) انتهائي هلڪو ڌاتو آهي.
- اوسمير (Os) انتهائي وڏي ڌاتو آهي.
- سون (Au) ۽ چاندي (Ag) انتهائي ورق پذير ۽ تار پذير ڌاتو آهن.

8.1.1 برقي مثبت خاصيت (واڌو چارج وارو آئن ٺهڻ)

(Electropositive Character – Cation Formation)

ڌاتو نهايت ئي برقي مثبت وارا هوندا آهن. ان خاصيت ڪري، هي ويلنس شيل ۾ موجود اليڪٽران آساني سان ڏيئي ڇڏين ٿا. جڏهن ڪو ائٽم يا ماليڪيول اليڪٽران ڏيئي ٿو ته اهو واڌو چارج واري آئن ۾ تبديل ٿي پوي ٿو ان کي واڌو چارج وارو آئن يا ڪيٽ آئن (Cation) چيو وڃي ٿو. مثال:



گروپ ۾ هيٺ هلندي ائٽمي وايي ۾ اضافي سان ڌاتن جي برقي مثبت خاصيت وڌندي وڃي ٿي. الڪلي ڌاتن جو ائٽمي سائيز وڏو ۽ آيونائيزيشن واري توانائي جو مقدار گهٽ ٿيندو آهي ۽ نيڪليئس جو ويلنس شيل تي زور تمام گهٽ ٿي پوندو آهي جنهن جي ڪري ويلنس شيل اليڪٽران آساني سان ڏيئي سگهندا آهن. انهي ڪري، هي تيز عامل نهايت



ئي برقي مثبت وارا، طاقتور تخفیفی ڪیمیائی عامل ٿیندا آهن ۽ عام فطری طور آزاد حالت ۾ نه رهي سگهندا آهن.

الڪلي ڌاتن جي ویلنس شیل جي الیکترانی ترتیب ns^1 آهي.

الڪلي ڌاتو هڪ الیکتران ڏيئي هڪ ویلنسی وارو واڌو چارج وارو آئن ٺاهين ٿا.

مثال: Li^+ , Na^+ , Rb^+ , Cs^+ وغيره.

الڪلائین زمینی ڌاتن جي ویلنس شیل ۾ الیکترانی ترتیب ns^2 آهي.

چا توهان کي خبر آهي؟

الڪلي ۽ الڪلائین زمینی ڌاتن کي شعلي واري چڪاس (Flame Test) ذریعی سڃاڻي سگهجي ٿو.

| شعلي جو رنگ | علامت | نالو |
|---------------------------|-------|----------|
| تیز قرمزي رنگ (تیز ڳاڙهو) | Li | لیٿیم |
| سونھري پیلو | Na | سوڊیم |
| واڱڻائي | K | پوٽشیم |
| هلڪو واڱڻائي (تیز ڳاڙهو) | Rb | روڊیم |
| چمڪدار نیرو | Cs | سیسیم |
| اڇو | Be | بیریلیم |
| چمڪدار سفید | Mg | مئگنیشیم |
| ڳاڙهي سر جهڙو | Ca | ڪئلسیم |
| قرمزي ڳاڙهو | Sr | اسٽروٽیم |
| سائو | Ba | بیریم |

آزمائشی سوال

- ڪهڙو ڌاتو پٽڙي حالت ۾ ملندو آهي؟
- هيٺ ڏنل عنصرن مان الڪلائین زمینی ڌاتن جي سڃاڻپ ڪريو.
 $Sr, Sb, Si, Se, B, Ba, Br, Bi$
- ڌاتن جون چند خاصیتون لکي ڏيکاريو.
- غير ڌاتن جون ڪجهه خاصیتون لکي ڏيکاريو.



الڪلي ۽ الڪلائين زميني ڌاتن جي آيونائيزيشن واري توانائي
 ڪنهن عنصر مان اليڪٽران خارج ڪرڻ لاءِ گهربل توانائي کي آيونائيزيشن
 واري توانائي (Ionization Energy) چئبو آهي.

$$\text{اٽم} + \text{توانائي} \longrightarrow \text{واڌو چارج وارو اٽم} + e^-$$

جدول 8.3

آيونائيزيشن پوٽينشل ويلنس KJ/mol ڪلو جول في مول

| I-A | II-A |
|----------|----------|
| Li = 520 | Be = 899 |
| Na = 495 | Mg = 738 |
| K = 419 | Ca = 520 |
| Rb = 403 | Sr = 549 |
| Cs = 376 | Ba = 502 |

آيونائيزيشن واري توانائي جو مقدار اٽمي سائيز ۾ اضافي سان گهٽجي وڃي ٿو ۽ ان ابتڙ اٽمي سائيز جي گهٽتائي سبب توانائي وڌي وڃي ٿي.
 الڪلي ڌاتو ۽ الڪلائين زميني ڌاتو گروپ ۾ هيٺ هلندي وڌندڙ تعامل طرف لاڙو ڏيکارين ٿا. ڇاڪاڻ ته هنن جو اٽمي وايو گروپ ۾ هيٺ هلندي وڌندو وڃي ٿو.
 الڪلي ڌاتن جي آيونائيزيشن واري توانائي جو مقدار الڪلائين زميني ڌاتن کان گهٽ ٿيندو آهي. انهيءَ ڪري الڪلائين زميني ڌاتن جي ڀيٽ ۾ الڪلي ڌاتو تيز عمل ڪندڙ هوندا آهن.
 الڪلي ڌاتو ۽ الڪلائين زميني ڌاتو جي آيونائيزيشن واري توانائي گهٽ ٿيندي آهي جنهن سبب هي پنهنجي ويلنس اليڪٽران آسانيءَ سان ڏيئي واڌو چارج وارو اٽم (Cation) ٺاهين ٿا. هن طرح هي نهايت ئي تيز عامل ٿيندا آهن.



8.1.2 الڪلي ۽ الڪلائين زميني ڌاتون جي رد عملي جي پيٽ (Comparison of Reactivity of Alkali and Alkaline Earth Metals)

گروپ IA ۽ IIA وارن عنصرن جي ردعمل جي پيٽ هيٺ ڏيکاريل آهي.

| الڪلائين زميني ڌاتو (IIA) (Alkaline Earth Metals) | الڪلي ڌاتو (IA) (Alkali Metals) |
|--|---|
| هي گروپ IA جي عنصرن کان گهٽ تيز عمل ڪندڙ آهن ڇو ته هنن عنصرن جي آيونائيزيشن واري توانائي وڌيڪ آهي. | هي گروپ IIA جي عنصرن کان وڌيڪ تيز عمل ڪندڙ آهن. ڇاڪاڻ ته انهن جي عنصرن جي آيونائيزيشن واري توانائي گهٽ ٿئي ٿي. |
| هي واڌو چارج وارو ڊاءِ ويلنٽ آئن (M^{+2}) ٺاهين ٿا. | هي واڌو چارج وارو مونوويلنٽ آئن (M^{+}) ٺاهين ٿا. |
| هي گرم ٿيڻ تي آڪسيجن سان ڪيميائي عمل ڪن ٿا. $2Mg + O_2 \rightarrow 2MgO$ | هي يڪدم هوا سان ڪيميائي عمل ڪري ڌاتو جو آڪسائيڊ ٺاهين ٿا. $4K + O_2 \rightarrow 2K_2O$ |
| هي پاڻي سان گهٽ شدت سان ڪيميائي عمل ڪن ٿا ۽ اساسي ڳار ٺاهين ٿا. $Mg + H_2O \rightarrow MgO + H_2$ $Mg + H_2O \rightarrow Mg(OH)_2$ | هي عام گرمي پد تي پاڻي سان جهٽ پٽ ڪيميائي عمل ڪن ٿا ۽ طاقتور اساسي ڳار ٺاهين ٿا. $2K + 2H_2O \rightarrow 2KOH + H_2$ |
| هنن جا آڪسائيڊ ۽ هائيڊرو آڪسائيڊ گروپ IA جي عنصرن کان گهٽ اساسي ٿيندا آهن. | هنن جا آڪسائيڊ ۽ هائيڊرو آڪسائيڊ گروپ IIA جي عنصرن کان وڌيڪ اساسي هوندا آهن. |
| هي گرم ٿيڻ تي ڌاتو جا ڪاربائيڊ ٺاهين ٿا. $Ca + 2C \rightarrow CaC_2$ | هي ڌاتو جا ڪاربائيڊ نه ٺاهيندا آهن. |

الڪلي ڌاتن ۽ الڪلائين زميني ڌاتن جي ڏوڙي جدول ۾ ٻيھڪ سندن تعامل بيان ڪرڻ لاءِ ڪارائتي آهي. سوڊيم، مئگنيشيم ۽ ڪئلسيم جي ڪيميائي ردعمل متعلق تفصيلي ذڪر هيٺ ڏنل آهي.



ڪجهه ڌاتن جي بيهڪ، خاصيتون ۽ استعمال (Position, Properties & uses of some Metals)

سوديوم (Na)

بيهڪ (Position):


هي گهڻو ڀيرو عنصرن ۾ ڇهون نمبر آهي ۽ زمين جي سطح جو 2.87 في سيڪڙو ان تي مشتمل آهي. هي ڊوئري جدول ۾ گروپ IA ۽ ٽئين پيرڊ سان واسطو رکي ٿو.

خاصيتون (Properties):


هي چاندي جهڙو سفيد الڪلي ڌاتو آهي. هي 97.8°C تي رجندو آهي ۽ 881.4°C تي ٽهڪندو آهي. ائٽمن جي ڪمزور ڌاتوئي باندنگ سبب هي نرم هوندو آهي ۽ چاقو سان ڪپي سگهجي ٿو. هي پاڻي سان جهٽ پٽ ڪيميائي عمل ڪري سوديوم هائيڊرو آڪسائيڊ ۽ هائيڊروجن گئس ٺاهيندو آهي. ان ڪري گهم سان ڪيميائي عمل روڪڻ لاءِ هن کي گاسليٽ ۾ رکيو ويندو آهي.




سوديوم ڌاتو چمڪدار ٿيندو آهي پر هوا سان ڪيميائي عمل ڪري هن جو مٿاڇرو مدھم نظر ايندو آهي.



هي سوديوم هئلائائيڊ (Sodium Halide) ٺاهڻ لاءِ هئلوجن (Halogens) سان ڪيميائي عمل ڪري ٿو.



هي سلفيورڪ تيزاب سان ڪيميائي عمل ڪري هائيڊروجن (H₂) گئس ٺاهي ٿو.



استعمال (Uses):

هي پٽڙي حالت ۾ گرمي جو تمام سٺو پسرئيندڙ آهي جنهن ڪري هن کي جوھري بجلي گهرن ۾ ناريندڙ (Coolant) طور استعمال ڪيو ويندو آهي.

هن کي صابن (Detergents) ٺاهڻ لاءِ استعمال ڪيو ويندو آهي.

هي اسٽريٽ لائيٽ ۾ استعمال ٿئي ٿو.

ڪئلشيم زرڪونيم ۽ ٽائيٽينيم (Titanium) حاصل ڪرڻ (Extraction) ۾

تخفيفي عامل (Reducing Agent) طور استعمال ٿيندو آهي.



سوديم جا ڪجهه عام مرڪبن ۽ انهن جي استعمال جو ذڪر هيٺ ڄاڻايل آهي.

جدول 8.4

| استعمال | فارمولا | مرڪب |
|----------------------------------|---------------------------------|-----------------------------------|
| سخت پاڻي کي نرم ڪرڻ لاءِ | Na ₂ CO ₃ | ڪپڙن ڌوئڻ واري سوڊا يا (Soda Ash) |
| رڌ پچاءُ، صحت مند لوڻ ۽ مشروبن ۾ | NaHCO ₃ | مني سوڊا (Baking Soda) |
| کاڌي جي شين ۾ | NaCl | عام لوڻ (Table Salt) |
| زرعي پاڻ ۽ ڊئنامائٽ ۾ | NaNO ₃ | سوديم نائٽريٽ (Sodium Nitrate) |


مئگنيشيم (Magnesium):

بيھڪ (Position):

هي زمين جي سطح تي انون گهڻو عام ملندڙ عنصر آهي. مئگنيشيم دؤري جدول جي گروپ IIA ۽ ٽئين پيرڊ سان واسطو رکي ٿو.

خاصيتون (Properties):

هي پورو سفيد (Grey-White) عنصر آهي. هن جو نالو يونان جي ضلعي مئگنيشيا (Magnesia) مان اخذ ڪيو ويو آهي. هن جو رجڻ پد 650°C آهي ۽ ٽهڪڻ پد 1090°C آهي. مئگنيشيم پاڻي سان فوراً ڪيميائي عمل ڪري ٿو ۽ هائڊروجن گئس خارج ڪري ٿو.




مئگنيشيم جي باهه کي پاڻي سان وسائي نه ٿو سگهجي ڇو ته هائڊروجن H₂ نهايت ئي آتش گير گئس آهي. اها باهه کي تيز ڪري ٿي، مئگنيشيم جي باهه کي سڪل واريءَ استعمال ڪري وسائي سگهجي ٿو.

استعمال (Uses):

هي تيز سفيد چمڪدار روشني پيدا ڪندڙ آهي، ان لاءِ هي روشني ڇڏيندڙ گولن ۽ فليش بلبن ۾ استعمال ڪبو آهي. مئگنيشيم هائڊرو آڪسائيڊ معدي جي تيزابيت گهٽائڻ لاءِ استعمال ڪبو آهي. هن کي گهٽ وزن ۽ برقي خاصيتن سبب موبائيل فون، ليپ ٽاپ ۽ تبليٽ ڪمپيوٽر ٺاهڻ ۾ استعمال ڪبو آهي. گاڏين ۾ اسٽيل جي پرزن بدران مئگنيشيم جو استعمال گاڏين جو وزن گهٽائي ٿو.

مئگنيشيم جا مٺ (Alloys) هوابازي جي صنعت، خلائي جهازن ۽ ميزائلن ۾ استعمال ڪيو ويندو آهي. ڇاڪاڻ ته هي گهٽ وزن وارا ۽ وڏي گرمي پد تي مستحڪم رهن ٿا. مئگنيشيم کي پيچدار، ڳنڍيندار (Knotty) صورتن ۾ بدلائي سگهجي ٿو، تنهنڪري ٽينس جي رٽڪيٽن ۽ تير اندازي جي ڪمان جي هيٺل ۾ استعمال ڪيو ويندو آهي.



ڇا توهان کي خبر آهي؟



مئگنیشيم ڪيٿوڊڪ بچاءُ (Cathodic Protection (CP) لاءِ استعمال ڪيو ويندو آهي.

مئگنیشيم لوهه جي پيٽ ۾ آساني سان آڪسيڊيٽي عمل ڪندو آهي، ان ڪري مئگنیشيم کي ائڻوڊ ۽ زير زمين ڌاتو جي پائپ لائين کي ڪيٿوڊ ناهي ڪٽ (Corrosion) کان محفوظ ڪبو آهي.

جنهن ۾ هيٺ ڄاڻايل ڪيميائي عمل ٿيندو آهي.



ڪئلسيم (Ca):

بيھڪ (Position):

هي زمين جي مٿئين تهه ۾ پنجون گهڻو ملندڙ ڌاتو آهي. هي گروپ IIA ۽ چوٿين پيرڊ سان واسطو رکي ٿو.

خاصيتون (Properties):

هي چاندي جهڙو سفيد نرم ڌاتو آهي. هي $851^{\circ}C$ تي رجي ٿو ۽ $1484^{\circ}C$ تي تهڪي ٿو.

استعمال (Uses):

ڪئلسيم صحت مند ڏندن ۽ هڏن لاءِ ضروري آهي. ڪئلسيم ڪارآمد مرڪب ناهي ٿو جن جو ذڪر هيٺ بيان ڪيل آهي.

جدول 8.5

| مرڪب | فارمولا | استعمال |
|--|-----------------|---|
| پُسيل چُن (Slaked Lime) | $Ca(OH)_2$ | زمين سڌارڻ (Soil Conditioner) لاءِ پائي جي تيزابيت گهٽ ڪرڻ لاءِ لوهه جي صنعت ۾ ڪچي لوهه مان ڪچرو هٽائڻ لاءِ |
| جپسم (Gypsum) | $2CaSO_4, H_2O$ | عمارتن جي اڏاوت ۾ پڳل هڏن ٻڌڻ لاءِ پلستر ۾ |
| ڪئلسيم هائيپوڪلورائيٽ (Calcium Hypochlorite) | $CaOCl_2$ | سوئمنگ پول ۾ پاڻي جي جراثيم ڪشي لاءِ |
| ڪئلسيم تنگسٽيٽ (Calcium Tungstate) | $CaWO_4$ | چمڪدار رنگ و روغن ۾ استعمال ٿيندو آهي. |
| چن جو پٿر (Limestone) | $CaCO_3$ | سيمانٽ صنعت ۾ CO_2 ٺاهڻ لاءِ |



ڇا توهان کي خبر آهي؟

ڪئلسيم جي روشني (Calcium Light) جڏهن ڪا مشهور شخصيت، توجهه جو مرڪز بڻجي وڃي ٿي، ته پوءِ ان کي چن واري چمڪ (Limelight) سان پيٽا ڏني وڃي ٿي. پراڻي زماني ۾ موسيقي هال ۽ ٿيٽر جي اسٽيجن کي چُن مان آڪسي-هائڊروجن شعلو استعمال ڪري روشن ڪيو ويندو هو. هن روشني ۾ اسٽيج تي اداڪارن جي اداڪاري ڏسڻ لاءِ حاضرين کي صاف نظر ايندي هئي.

آزمائشي سوال

- مٺي سوڊا، رنگ ڪات (Bleach) ۽ سوڊيم نائٽريٽ جي استعمال کي ڏيکاريو.
- مئگنيشيم جي استعمال جي فهرست ٺاهيو.
- پُسيل چُن، چيسم ۽ ڪئلسيم ٽنگسٽيٽ جا استعمال لکي ڏيکاريو.

نرم ۽ سخت ڌاتو (Soft and Hard Metal)

ڌاتو نرم يا سخت ٿي سگهن ٿا. ڌاتو جي گُرچڻ خلاف مزاحمت کي سختي چئبو آهي. هن کي موه پيماني (Moh Scale) ۾ ماپيو ويندو آهي. اهي ڌاتو جيڪي آساني سان گُرچي سگهجن تن کي نرم ڌاتو چئبو آهي. الڪلي ڌاتو، جيئن سوڊيم (Na)، پوٽشيم (K)، ۽ روبڊيم (Rb) نرم (Soft) ڌاتو جا مثال آهن. اهي ڌاتو جيڪي گُرچڻ خلاف گهڻي مزاحمت ڏيکارين انهن کي سخت (Hard) ڌاتو چئبو آهي. نڪل (Ni)، آئرن (Fe)، ٽنگسٽن (W) اهي سخت ڌاتو جا مثال آهن. نرم ۽ سخت ڌاتو ۾ سوڊيم (Na) ۽ لوھ (Fe) جي حوالي سان هيٺين هن ريت فرق ڪري سگهجي ٿو.



جدول 8.6

| لوھ يا آئرن (Iron) | سوڊيم (Sodium) |
|--|--|
| هي گروپ VIII B جو سخت ڌاتو آهي. | هي گروپ IA جو نرم ڌاتو آهي. |
| هن جو ائٽمي نيم قطر گهٽ ٿئي ٿو. | هن جو ائٽمي وايو وڏو ٿئي ٿو. |
| هن جو موھ پيماني تي مقدار 4.5 هوندو آهي. | هن جو موھ پيماني تي گهٽ مقدار 0.5 هوندو آهي. |
| هن جي ڌاتوي بانڊنگ مضبوط هوندي آهي ان ڪري هي ڌاتو سخت ٿئي ٿو. | هن جي ڌاتوي بانڊنگ ڪمزور هوندي آهي. تنهنڪري هي ڌاتو نرم ٿئي ٿو. |
| هن مان ورق (Sheets) يا تارون ٺاهڻ لاءِ هٿوڙو استعمال ڪجي ٿو. | هن کي چاقو سان آسانيءَ سان ڪپي سگهجي ٿو. |
| هي گهڻي گهٽائي (7.87g/cm^3) ڪري وڙني ٿئي ٿو. | هي گهٽ گهٽائي (0.971g/cm^3) ڪري هلڪو ٿئي ٿو. |
| هن جو رجڻ پد ۽ تهڪڻ پد گهڻو ٿئي ٿو. (رجڻ پد = 1535°C) (تهڪڻ پد = 2450°C) | هن جو رجڻ پد ۽ تهڪڻ پد گهٽ ٿئي ٿو. (رجڻ پد = 98°C) (تهڪڻ پد = 890°C) |

آزمائشي سوال

- نرم ڌاتو جي وصف مثالن سان بيان ڪريو؟
- سخت ڌاتو جي وصف مثالن سان ڏيئي ٻڌايو؟
- سوڊيم ۽ لوھ جو رجڻ پد، تهڪڻ پد، گهٽائي ۽ موھ پيماني جو مقدار لکي ڏيکاريو؟

ڇا توهان کي خبر آهي؟

ڌاتن ۽ ٻين جسمن جي سختي کي موھ پيماني ۾ پيمائش ڪئي ويندي آهي. جيڪو فريڊريچ موھس (Frederich Mohs) نالي سائنسدان 1812ع ۾ تجويز ڪيو. هي پيمانو ڌاتن ۽ ٻين جسمن جي گرجڻ خلاف مزاحمت (Scratch Resistance) جي بنياد تي ٻڌل آهي. پلاسٽڪ ۽ پينسل جي گوري جو موھ پيمانو 1 آهي. جڏهن ته هيپري (ڊائمنڊ) جو 10 آهي. ڪجهه ڌاتن جا موھ پيماني تي ملهه

| W | Fe | Ni | Cs | Rb | K | Na | Li |
|-----|-----|----|-----|-----|-----|-----|-----|
| 7.5 | 4.5 | 4 | 0.2 | 0.3 | 0.4 | 0.5 | 0.8 |

8.1.3 بي عمل يا نوبل ڌاتن جي بي عملي (Inertness of Noble Metals)

بي عمل ڌاتن ۾ سون (Au)، چاندي (Ag)، پلاٽينيم (Pt)، اريڊيم (Ir)، اوسميوم (Os)، روبڊيم (Rb)، رُٿينيم (Ru)، پئليڊيم (Pd) شامل آهن.



نوبل يا بي عمل ڏاتو گهٽ برقي مثبت وارا ٿين ٿا. ان ڪري هنن جو آڪسيجن مشڪل آهي. تنهنڪري هي فضائي گئسن سان ڪيميائي عمل نه ڏيکاريندا آهن ۽ گٽ لڳڻ کي روڪين ٿا. هن خاصيت ڪري نوبل ڏاتن جو ڏيک (Appearance) برقرار رهي ٿي. ان سبب هنن نوبل ڏاتن جيئن سون، چاندي ۽ پلاٽينم کي زيور (Ornaments) ٺاهڻ لاءِ استعمال ڪيو ويندو آهي.

چا توهان کي خبر آهي؟

ڏاتن جا ٻه خالص ٽڪرا خلا ۾ هڪ ٻئي سان مستقل طور تي چنبڙيل رهن ٿا. ڇو ته خلا ۾ آڪسيجن نه هوندي آهي. تنهنڪري ڪوبه آڪسيجن عمل نه ٿيندو آهي. ڏاتن تي آڪسيجن تي تهر روڪ يا جهل (Barrier) طور ڪم ڪري ٿي ۽ ڏاتن کي جڙڻ کان روڪي ٿي.

چاندي (Ag)، سون (Au) ۽ پلاٽينم (Pt) جا تجارتي قدر (Commercial Value of Silver (Ag), Gold (Au) and Platinum (Pt))

چاندي (Ag) (Silver): معاشري ۾ وڏي پيماني تي استعمال ٿئي ٿي. هي زيورن، سينگار وارين شين ۽ کاڌي واري چمچن جي سٺ ۾ به استعمال ٿئي ٿو. چاڪاڻ ته هن جو رنگ نه ٿو مٽجي ۽ شين جي چمڪ قائم رهي ٿي. هي شيشو (Glass) ٺاهڻ لاءِ استعمال ٿئي ٿو. ڇو ته هي بهترين روشني موٽائيندڙ (Reflector) آهي. چاندي مان انتهائي اهم مرڪب نهن ٿا، سلور نائٽريٽ ($AgNO_3$) يا چاندي جا قلم (Lunar Caustic) ڪي هئلوجن (Halogen) جي ڳولا ۾ استعمال ٿيندا آهن. روشني جي حساسيت وارا AgI ۽ $AgBr$ فوٽوگرافي جي فلمن ۾ استعمال ٿيندا آهن.

سون (Au) (Gold): سون کي معاشري ۾ وڏي اهميت حاصل آهي. هن کي زيورن ۾ استعمال ڪيو وڃي ٿو. ڇو ته هن کي تمام گهڻي چمڪ ۽ وڻندڙ پيلو رنگ ٿئي ٿو ۽ ان جو رنگ ڦٽي خراب نه ٿيندو آهي.

سون کي برقياتي اوزارن ۾ استعمال ڪيو ويندو آهي. چاڪاڻ ته هي ڪرنٽ جو تمام سٺو اثرائتو پسرائيندڙ آهي ۽ سون کي گٽ نه لڳندو آهي.

سون کي سيل فون، GPS (Global Positioning System)، ڪيلڪيوليٽر جي ڪنيڪشن، تارن، پٽين ۽ سوئچن وغيره ۾ استعمال ڪيو وڃي ٿو. ليپ ٽاپ ڪمپيوٽر جي سرڪٽ ۾ سون جي استعمال ڊجيٽل انفارميشن جي بالڪل درست ۽ تيز ترين مناسٽا کي ممڪن بڻايو آهي. سون ڏندن ٺاهڻ جي ڪم (Dentistry) ۾ استعمال ڪيو ويندو آهي. ڇو ته هي ڪيميائي طور بي عمل، الرجی نه ڪندڙ (Non-Allergic) آهي ۽ ڏندن جي ڊاڪٽر لاءِ ڪم آڻڻ ۾ سولو آهي. سون جو تهه چڙهيل پولي ايسٽر (Polyester) فلمن کي خلائي گاڏين ۾ انفراريڊ شعاعن (Infrared Rays) جي موت لاءِ استعمال ڪيو ويندو آهي ته جيئن خلائي گاڏين اندر گرمي جو درجو مستحڪم رکي سگهجي. خلا باز جي حفاظتي ٽوپ

(Helmet) تي پڻ سون جي سنهي تهه چڙهيل هوندو آهي جيڪو شمسي شعاعن کي موٽائي ٿو ۽ خلا باز جي اکين ۽ ڇمڙي کي شعاعن کان بچائي ٿو. سونهري غلاف شيشو شمسي شعاعن کي ٻاهر موٽائي ٿو ۽ اونهاري ۾ عمارتن کي اندران ٿڌو رکي ٿو ۽ سياري ۾ هي اندرئين گرمي کي واپس موٽائي عمارتن کي گرم رکي ٿو.

سون، خالص (Purity)، خوبصورت ۽ پائداري، جي علامت طور تمغن (Medals)، ترافي (Trophies) ۽ ايوارڊ وغيره ٺاهڻ ۾ استعمال ڪيو ويندو آهي.

پلاٽينم (Pt) (Platinum): هي چاندي جهڙو سفيد ڌاتو آهي. پلاٽينم گت لڳڻ کان محفوظ نيم مقناطيسي ٽرانزيشن ڌاتو آهي.

ڪيميائي عملن ۾ عمل انگيز يا ڪيٽالسٽ (Catalyst) طور استعمال ٿئي ٿو.

ڪيميائي عمل (Reaction): هي گاڏين ۾ عمل انگيز (Catalytic Converter)

طور استعمال ٿيندو آهي. هي هائيڊروڪاربان کي پورو پارڻ ۾ مدد ڪري ماحولياتي گدلاڻ کان بچائي ٿو. هي قيمتي ڌاتو آهي. هن جي گهٽائي سون کان وڌيڪ آهي. ان ڪري هي سون کان وڌيڪ مهانگو آهي.

آزمائشي سوال



- ڪجهه نوبل ڌاتن جا نالا ۽ انهن جون علامتون لکو.
- خلا بازن جا حفاظتي توپ کي ڇو سون جي سنهي پٿري جو تهه چڙهيل هوندو آهي؟
- ڇو شيشي جي مٿاڇري کي سونهري غلاف چاڙهيو ويندو آهي؟
- ڇو سون کي زيورن ۾ استعمال ڪيو ويندو آهي؟
- ڇو پلاٽينم کي عمل انگيزي بدلائيندڙ طور استعمال ڪيو ويندو آهي؟

ڇا توهان کي خبر آهي؟



پٿرو ڌاتو (Liquid Metal)

پارو يا مرڪيوري واحد ڌاتو آهي جيڪو پٿري حالت ۾ ملندو آهي. هي جديد دؤري جدول ۾ ڇهين پيرڊ ۽ گروپ III B سان تعلق رکي ٿو.

هن جو رجڻ پڌ سڀني ڌاتن کان گهٽ آهي.

هي ٻين ڌاتن سان ملاوتي ڌاتو يا مٺ (Alloys) ٺاهي ٿو جن کي املگم (Amalgam)

طور سڃاتو وڃي ٿو.

مثال طور، ٽن املگم، ٽن ۽ مرڪيوري جو مٺ آهي. چاندي ۽ ٽن سان مٺ هن جو

ڌندن جي پرائي ۾ ڪم اچي ٿو. مرڪيوري کي گرمي پڌ معلوم ڪرڻ جي اوزار.

ٿرماميٽر ۽ فضائي داڀ معلوم ڪرڻ جي اوزار بئراميٽر ۾ استعمال ڪيو ويندو آهي.

گئسي حالت ۾ مرڪيوري کي اسٽريٽ لائيٽ ۽ چمڪندڙ بتين ۾ استعمال ڪيو

ويندو آهي.



8.2 غير ذاتو (Non-Metals)

غير ذاتو اهي عنصر آهن جن کي اليڪٽران حاصل ڪرڻ جو رجحان وڌيڪ هوندو آهي.

غير ذاتن کي دؤري جدول جي مٿئين ساڄي حصي وٽ رکيو ويندو آهي. جيئن جدول 8.7 ۾ ڏيکاريل آهي.

جدول 8.7

دؤري جدول جا غير ذاتو

| IA | IVA | VA | VIA | VIIA | VIIIA |
|-------------------------------|------------------------------|-------------------------------|-------------------------------|-------------------------------|-----------------------------|
| 1 H هائڊروجن 1.00797 | | | | | 2 He هيليئم 4.0026 |
| | 6 C ڪاربان 12.01115 | 7 N نائٽروجن 14.067 | 8 O آڪسيجن 15.9094 | 9 F فلورين 18.9094 | 10 Ne نيون 20.180 |
| | | 15 P فاسفورس 30.9738 | 16 S سلفر 32.064 | 17 Cl ڪلورين 35.453 | 18 Ar آرگن 39.948 |
| | | | 34 Se سيلينيئم 78.98 | 35 Br برومين 79.904 | 36 Kr ڪريپٽن 53.80 |
| | | | | 53 I آيوڊين 126.9044 | 54 Xe زينان 131.30 |
| | | | | | 86 Rn رئڊان (222) |

سڀ غير ذاتو غير ورق پذير (Non Malleable)، غير تار پذير (Non Ductile)، گهٽ چمڪدار (Dull)، آواز پيدا نه ڪندڙ (Non Sonorous)، بجلي ۽ گرمي جا خراب پسرائيندڙ ٿيندا آهن.

اڪثر غير ذاتو گئسي حالت ۾ ٿيندا آهن. مثال طور: H, N, O, F, Cl ۽ گروپ VIIIA جا سڀ غير ذاتو گئسون آهن. برومين (Br) واحد غير ذاتو پٽڙي حالت ۾ ملندو آهي. ڪجهه غير ذاتو جيئن S, P, Se, I نهرا آهن.

آزمائشي سوال


- غير ذاتن جون خاصيتون بيان ڪريو.
- هيٺ ڄاڻايل مان گروپ VIIIA جي عنصرن جي سڃاڻپ ڪريو. He, At, Ar, Ne, Ni, Na, N
- گروپ VA جي غير ذاتو عنصرن جا نالا ۽ علامتون لکي ڏيکاريو.
- ڪهڙي گروپ ۾ غير ذاتو صرف گئسي حالت ۾ هوندا آهن؟

ڇا توهان کي خبر آهي؟

- فلورين گئس پيلي رنگ وارو غير ذاتو آهي.
- ڪلورين گئس سائي رنگ وارو غير ذاتو آهي.
- آيوڊين چمڪيلي واڱڻائي رنگ وارو غير ذاتو آهي.
- هيرو يا ڊائمنڊ انتهائي سخت غير ذاتو آهي.


8.2.1 برقي منفيت خاصيتون (Electronegative Characteristics)

غير ذاتو جي اها خاصيت آهي ته هي اليڪٽران آساني سان حاصل ڪري کاتو چارج وارو آئن ٺاهي ٿو. هن خاصيت کي برقي منفيت (Electronegative Characteristics) چيو وڃي ٿو.




برق پاشيدگي دوران کاتو آئن اٿنڊ ڏانهن حرڪت ڪري ٿو ان ڪري هنن کي Anion چئجي ٿو. آئن تي کاتو چارج جو تعداد پروٽانن جي تعداد جي پيٽ ۾ وڌيڪ اليڪٽرانن جو تعداد ظاهر ڪري ٿو.

برقي منفيت خاصيت پيرڊ منجه وڌندي رهندي آهي. چاڪاڻ ته ائٽمي وايو (Size) گهٽجندو ويندو آهي ۽ نيوكليس جي چارج گهٽائي وڌندي ويندي آهي. پر گروپ ۾ هيٺ هلندي ائٽمي وايو ۾ اضافي سبب برقي منفيت گهٽبي آهي. هئلوجن (Halogen) وڌيڪ برقي منفيت خاصيت سبب آساني سان اليڪٽران حاصل ڪندا آهن.



غير ذاتو فضا ۾ موجود پاڻي جي بخارن سان ڪيميائي عمل ڪري تيزابي آڪسائيڊ ٺاهين ٿا ۽ اهي تيزابي برسات جو باعث بڻجي ٿو.



چا توهان کي خبر آهي؟



مصنوعي برسات

1. سلور آيوڊائيڊ ذرڙا هدف تي پهچن ٿا.
2. سلور آيوڊائيڊ برف جي قلمن ٺاهڻ ۾ مدد ڪن ٿا.
3. هاڻي هي وڏا برف جا قلمر هوا ۾ نٿا رهي سگهن ۽ هيٺ ڪرڻ ٿا. هيٺ ڪرندي اڪثر رستي ۾ رجي برسات پوڻ سبب بڻجن ٿا.





ڊاڪٽر ونسيٽ جي شيفور (Dr. Vincet J. Schaefer) 1946ع ۾ هڪ تمام ٿڌي چيمبر ۾ ڪاميابي سان مصنوعي ڪڪر ٺاهيا. مصنوعي برسات، ڪڪرن جي پوکي (Cloud Seeding) وسيلي واقع ٿي سگهي ٿي. هن مرحلي ۾ ڪيميائي مادا جيئن سلور آيوڊائيڊ (AgI) يا خشڪ برف (Dry Ice) (CO_2) کي ڪڪرن مٿان چٽڪيو ويندو آهي. نتيجي طور هنن ماليڪيولن جي چوڌاري پاڻي جا ٿڌا ماليڪيول يڪدم جمجي پون ٿا ۽ برف جا قلمر ٺاهين ٿا. جڏهن هي برف جا قلمر وڏي گهڻو وزني ٿي پون ٿا تڏهن برسات وانگر وسي پون ٿا.


8.2.2 هئلوجن جي رد عملي جي پيٽ (Comparison of Reactivity of the Halogen)

هئلوجن گروپ VIIA سان تعلق رکن ٿا. جيڪو فلورين (F)، ڪلورين (Cl)، برومين (Br)، آئيوڊين (I) ۽ آسٽيٽائين (As) تي مشتمل آهن. هئلوجن ماليڪيولي صورت ۾ موجود رهن ٿا هئلوجن جي تعامل ڪرڻ جي صلاحيت گروپ ۾ هيٺ هلندي گهٽ ٿيندي وڃي ٿي. چاڪاڻ ته ائٽمي وايو وڌندو وڃي ٿو ۽ برقي منفيت گروپ ۾ هيٺ هلندي گهٽ ٿيندو وڃي ٿو.

1. هئلوجن آڪسيجن جي عامل (Oxidizing Agent) طور ڪم ڪن ٿا چاڪاڻ ته هيءَ آساني سان اليڪٽران حاصل ڪري سگهن ٿا.




آڪسيجن جي عامل طور هئلوجن جي سگهه هيٺئين ترتيب ۾ گهٽجي ٿي.





ان جو هي مطلب ته فلورين گهڻي آڪسيجن جي سگهه سبب ٻين هئلوجن کي هٽائي سگهي ٿو.

2. وڌيڪ هئلوجن عامل گهٽ هئلوجن عامل کي لوڻ جي ڳار مان هٽائي سگهي ٿو.


مثال:




ڪلورين آیوڊين کان وڌيڪ عامل آهي ان ڪري ڪلورين آیوڊين کي هٽائي ٿو. آیوڊين جي الڳ ٿيڻ ڪري ملاوت ڳاڙهي ناسي رنگ ۾ بدلجي ٿو.
3



4. هائڊروجن ۽ هئلوجن جي ڪيميائي عمل سان هئلوجن تيزاب ٺهي ٿو.



هئلوجن تيزاب جي تيزابي سگهه هيٺئين ترتيب ۾ گهٽ ٿئي ٿي.



HI طاقتور تيزاب آهي ڇو ته هي آسانيءَ سان ٽٽي پوي ٿو ۽ ڪمزور ڪوويلنٽ بانڊنگ سبب پاڻي ۾ H^+ آڻن ٺاهي ٿو.

HF ڪمزور تيزاب آهي ڇاڪاڻ ته هن جو ڪوويلنٽ بانڊ مضبوط ٿئي ٿو ان

ڪري هي پاڻي ۾ H^+ آڻن ٺاهڻ لاءِ آساني سان نه ٿو ٽٽي پوي.

هي H^+ آڻن پاڻي جي ماليڪيول سان ڪيميائي عمل ڪري هائڊرونيئم آڻن (H_3O^+) ٺاهي ٿو.

ڇا توهان کي خبر آهي؟ 

اسان جي ڏندن مٿان سفيد تھ (Enamel)

ڪئلسيم ڪاربونيٽ ($CaCO_3$) هائڊروآڪسي اپٽائيٽ

جو (Hydroxy Apatite) $[Ca_3(PO_4)_2].Ca(OH)_2$

ٺهيل هوندو آهي. ٽوٽ پيسٽ ۾ فلورائيڊ آئن (F^-)

هائڊرو آڪسي اپٽائيٽ جي هائڊرو آڪسائيڊ آئن (OH^-)

کي هٽائي فلورو اپٽائيٽ ٺاهين ٿا. جنهن ڪري ڏند پُرڻ

کان محفوظ رهن ٿا.



هُنر (Skills):

معياري تجزيي ذريعي Zn^{+2} ، Mg^{+2} ، NH_4^+ ، Ca^{+2} ۽ Ba^{+2} ۾ واڌو چارج آئن (Cation) جي سڃاڻپ ڪرڻ لاءِ تيست

تجربو

جدول 8.8

| <u>Zn^{+2} جي چڪاس</u> | | |
|--|--|--|
| نتيجو | مشاهدو | تجربو |
| Zn^{+2} موجود ٿي سگهي ٿو | اڇو ڇاڻ (White ppt) | تجربو لوڻ جو ڳار + NH_4OH جو ڳار |
| Zn^{+2} موجود آهي. | اڇو ڇاڻ ڳري وڃي ٿو ۽ صاف ڳار ٺهي پوي ٿو. | اڇو ڇاڻ + وڌيڪ NH_4OH يا $NaOH$ جو ڳار |
| <u>Mg^{+2} جي چڪاس</u> | | |
| نتيجو | مشاهدو | تجربو |
| Mg^{+2} موجود ٿي سگهي ٿو | اڇو ڇاڻ | لوڻ جو ڳار + $NaOH$ / NH_4OH جو ڳار |
| Mg^{+2} موجود آهي | وڌيڪ NH_4OH / $NaOH$ ۾ اڇو ڇاڻ نه ٿو ڳارجي | اڇو ڇاڻ + وڌيڪ $NaOH$ / NH_4OH جو ڳار |
| <u>NH_4^+ جي چڪاس</u> | | |
| نتيجو | مشاهدو | تجربو |
| NH_4^+ آئن موجود آهي | NH_3 ڇپندڙ گئس خارج ٿئي ٿي. | ٿورو لوڻ جو آبي ڳار + $NaOH$ جو گرم ڳار |
| <u>Ba^{+2} ۽ Ca^{+2} جي چڪاس</u> | | |
| نتيجو | مشاهدو | تجربو |
| Ba^{+2} موجود آهي. | صوف جهڙو سائو شعلو | نڪروم (Nichrome) کي اوترو گرم ڪريو جو شعلي ۾ نڪروم جو رنگ نه رهي. |
| Ca^{+2} موجود آهي. | ڳاڙهي سر جهڙو شعلو | ان گرم تار کي پاڻي ۾ ٻوڙي پوءِ ڪنهن لوڻ ۾ وجهو پوءِ شعلي تي تار کي گرم ڪريو. |




معیاري تجزیي (Qualitative Analysis) ذریعی کاتو آئن (Anion) جيئن CO_3^{2-} ، Cl^- ، I^- ، SO_4^{2-} ۽ NO_2^- جي سڃاڻپ ڪرڻ لاءِ ٽيسٽ

| | | |
|--|--|---|
| نتیجو | مشاهدو | تجربو |
| CO_3^{2-} موجود آهي. | بوڙيا ٻاهر نڪرندا ۽ ڇن جو پاڻي کير جهڙو ٿي پوي ٿو. | CO_3^{2-} جي چڪاس نھري جو نمونو + ڇڊو معدني تيزاب |
| نتیجو | مشاهدو | تجربو |
| Cl^- موجود ٿي سگھي ٿو. | اڇو ڇاڻ | Cl^- جي چڪاس ڪجهه (ml) لوڻ جو ڳار + ڇڊو $\text{AgNO}_3 + \text{HNO}_3$ |
| Cl^- آئن موجود آهي. | اڇو ڇاڻ NH_4OH ۾ حل ٿي ويو. | اڇو ڇاڻ + NH_4OH جو ڳار |
| نتیجو | مشاهدو | تجربو |
| I^- آئن موجود ٿي سگھي ٿو. | ڦڪو ڇاڻ | I^- جي چڪاس ڪجهه (ml) لوڻ جو ڳار + ڇڊو HNO_3 ڪجهه ڦڙا + AgNO_3 جا ڪجهه ڦڙا |
| I^- آئن موجود آهي. | ڦڪو ڇاڻ وڌيڪ NH_4OH ۾ نه ٿو ڳري. | ڦڪو ڇاڻ + NH_4OH جو ڳار |
| نتیجو | مشاهدو | تجربو |
| SO_4^{2-} آئن موجود ٿي سگھي ٿو. | اڇو ڇاڻ | SO_4^{2-} جي چڪاس نموني جو ڪجهه (ml) مقدار + ڇڊو $\text{BaCl}_2 + \text{HCl}$ جا ڪجهه ڦڙا يا ڇڊو HCl جا ڪجهه ڦڙا + ليڊ نائٽريٽ $\text{Pb}(\text{NO}_3)_2$ جي ڳار جا ڪجهه ڦڙا |
| SO_4^{2-} آئن موجود آهي. | اڇو ڇاڻ وڌيڪ HCl ۾ نه ٿو ڳري نه آهي | اڇو ڇاڻ + ڇڊو HCl |
| نتیجو | مشاهدو | تجربو |
| NO_2^- آئن موجود آهي. | ڳاڙها ناسي بخارات نڪرن ٿا. | NO_2^- جي چڪاس لوڻ جو ڪجهه مقدار + ڇڊي H_2SO_4 ڳار جا ڪجهه ڦڙا |



تصوراتي خاڪو (Concept Map)





اختصار

- ◆ ذاتن کي اليڪٽران ڏيئي ڇڏڻ جو تمام گهڻو رجحان هوندو آهي.
- ◆ غير ذاتن کي اليڪٽران حاصل ڪرڻ جو رجحان هوندو آهي.
- ◆ ذاتن جا آڪسائيڊ اساسي ٿيندا آهن. ڇاڪاڻ ته هي پاڻي سان اساسي ڳار ٺاهين ٿا.
- ◆ غير ذاتن جا آڪسائيڊ تيزابي ٿيندا آهن. ڇاڪاڻ ته هي پاڻي سان تيزابي ڳار ٺاهين ٿا.
- ◆ گروپ ۾ هيٺ هلندي آيونائيزيشن واري توانائي گهٽجي وڃي ٿي ۽ برقي مثبتيت وڌندو وڃي ٿو.
- ◆ گروپ IA جي عنصرن کي الڪلي ذاتو چئبو آهي.
- ◆ گروپ IIA جي عنصرن کي الڪلائين زميني ذاتو چئبو آهي.
- ◆ گروپ IA, IIA جا ذاتو طاقتور تخفيقي کيميائي عامل ٿيندا آهن.
- ◆ نوبل ذاتو جيئن پلاٽينم، چاندي ۽ سون وغيره جو آڪسيڊيٽي عمل مشڪل هوندو آهي.
- ◆ گروپ VIIA جا عنصر غير ذاتو هوندا آهن ۽ آڪسيڊيٽي کيميائي عامل طور عمل ڪندا آهن.
- ◆ گروپ VIIA جي عنصرن کي هئلوجن طور سڃاتو وڃي ٿو.
- ◆ هئلوجن ذاتن سان کيميائي عمل ڪن ٿا ۽ لوڻ ٺاهين ٿا.
- ◆ گروپ VIIIA جا عنصر غير ذاتو گئسن تي مشتمل آهن.
- ◆ ذاتون اهي عنصر آهن، جن جون خاصيتون ذاتو ۽ غير ذاتو عنصرن جي وچڙيون ٿينديون آهن. مثال طور B, Si, Ge, As, Sb, Te ذاتون (Metalloids) آهن.



مشق

ڀاڱو (الف): صحيح جواب جي چونڊ ڪريو.

صحيح جواب تي (✓) جو نشان لڳايو.

1. ڏاتو جيڪو ڪلائين زميني ڏاتو سان واسطو رکي ٿو اهو آهي:
 (الف) B (ب) Bi (ج) Br (د) Ba
2. هيٺين ۾ بئريئر ڪهڙو آهي.
 (الف) B (ب) Be (ج) Ba (د) Br
3. ڪلورين کي _____ سان هٽائي سگهجي ٿو.
 (الف) F (ب) Br (ج) I (د) At
4. ڪهڙو طاقتور تيزاب آهي.
 (الف) HF (ب) HCl (ج) HBr (د) HI
5. هئلوجن جيڪو پٽڙي حالت ۾ ملندو آهي، اهو آهي:
 (الف) Fe (ب) Cl₂ (ج) Br₂ (د) I₂
6. گروپ _____ جا غير ڏاتو گئسي حالت ۾ ملندا آهن.
 (الف) VIA (ب) VIIA (ج) VIIIA (د) VIIIB
7. هيٺين مان ڏاتو نما ڪهڙو آهي.
 (الف) Br (ب) Se (ج) S (د) Sr
8. ڪهڙو آڪسيجن ڪيميائي عامل طور عمل ڪندو آهي.
 (الف) Be (ب) Mg (ج) Na (د) Cl
9. ڇن جي پاڻي کي ڪهڙي گئس کير جهڙو ڪري ٿي؟
 (الف) O₂ (ب) NO₂ (ج) CO₂ (د) N₂
10. چاندي جو قلمر (Lunar Caustic) طور ڪهڙي مرڪب کي ورتو وڃي ٿو.
 (الف) KNO₃ (ب) AgNO₃ (ج) NaOH (د) NaNO₃

ڀاڱو (ب): مختصر سوال

1. هيٺين عنصرن مان ڏاتن، غير ڏاتن ۽ ڏاتونما عنصر سڃاڻي لکو.

| ڏاتونما | غير ڏاتو | ڏاتو | عنصر |
|---------|----------|------|------------------------------------|
| | | | Ge, Ba, P, K, Si, Sr, S, Sb, Ca, C |

2. الڪلي ڏاتو ڇا ٿيندا آهن؟ الڪلي ڏاتن جا نالا ۽ انهن جون نشانيون لکو؟
3. الڪلائين زميني ڏاتو ڇا ٿيندا آهن؟ الڪلائين زميني ڏاتن جا نالا ۽ انهن جون علامتون لکو؟



4. هٽلوجن ڇا ٿيندا آهن؟ هٽلوجن جا نالا ۽ سندن علامتون لکو؟
5. ڪنهن به تن ذاتونما جا نالا ۽ سندن علامتون لکو؟
6. هيٺ ڄاڻايل جي مثال ڏيئي وصف بيان ڪريو.
1. ڪيٽ آئن (Cation) 2. اين آئن (Anion)
7. ڇو الڪلي ذاتو فطري طور آزاد حالت ۾ نه ملندا آهن. وضاحت ڪريو؟
8. نوبل ذاتن جي بي عملي (Inertness) جي وضاحت ڪريو.
9. ڪجهه نوبل ذاتن جا نالا ۽ سندن علامتون لکو.
10. غير ذاتن جي برقي منفيت خاصيت بيان ڪريو.

ڀاڱو (ج): تفصيلي سوال

1. چاندي (Silver) جي اهميت تي تفصيلي نوٽ لکو؟
2. سون (Gold) جون خاصيتون ۽ اهميت بيان ڪريو.
3. ڪلورائيڊ آئن (Cl-) ۽ آيوڊائيڊ آئن (I-) چڪاس لاءِ تجربن جي وضاحت ڪريو.
4. ذاتن جي برقي مثبت خاصيت بابت ڪولي لکو؟
5. دؤري جدول ۾ مئگنيشيم جي بيهڪ ۽ ان جي اهميت بيان ڪريو.
6. دؤري جدول ۾ سوڊيم جي بيهڪ ۽ ان جي اهميت بيان ڪريو.
7. هيٺين هٽلوجن تيزابن کي سندن تيزابي سگهه جي وڌندڙ ترتيب ۾ ٺاهي لکو.
HF, HI, HCl, HBr
8. غير ذاتن جي برقي منفيت واري خاصيت ڪولي سمجهايو.
9. سوڊيم ۽ لوھ (Iron) جي وچ ۾ نرم ۽ سخت ذاتو طور فرق ڪريو.
10. هٽلوجن جي تعامل (Reactivity) تي بحث ڪريو؟

